



ആകാശവാണി, തിരുവനന്തപുരം
NATIONAL BULLETIN

DATE : 12.02.2025

പ്രധാന വാർത്തകൾ

TIME:12.50

1. ദ്വിരാഷ്ട്ര പര്യടനം തുടരുന്ന പ്രധാനമന്ത്രി നരേന്ദ്രമോദിക്ക് ഫ്രഞ്ച് നഗരമായ മാർസെയിൽ ഊഷ്മള വരവേൽപ്പ്. മാർസെയിലെ ആദ്യ ഇന്ത്യൻ കോൺസുലേറ്റ് പ്രധാനമന്ത്രി ഉദ്ഘാടനം ചെയ്യും.

Prime Minister Narendra Modi receives warm welcome upon his arrival in French city Marseille. PM will inaugurate India's first new Consulate in Marseille jointly with French President Emmanuel Macron.

2. സംസ്ഥാനത്ത് പോലീസിന്റെ പ്രവർത്തനം പരാജയപ്പെടുന്ന് ചൂണ്ടിക്കാട്ടുന്ന ഉപക്ഷേപം ചർച്ച ചെയ്യാത്തതിൽ പ്രതിഷേധിച്ച് നിയമസഭയിൽ പ്രതിപക്ഷ വാക്കെട്ട്. പോലീസിന് വിഴ്ച്ച വന്ന എല്ലാം സന്ദർഭങ്ങളിലും കർശന നടപടി സ്വീകരിച്ചതായി മുഖ്യമന്ത്രി പിണറായി വിജയൻ.

Opposition walkout in Kerala Assembly over denying permission for the adjournment motion on policing failures. State government has taken strong action against the concerned police officials, says Kerala CM Pinarayi Vijayan.

3. സംസ്ഥാനത്തെ വന്യജീവി പ്രശ്നം പരിഹരിക്കാൻ അടിയന്തരമായി കർമ്മ പദ്ധതി രൂപീകരിക്കുമെന്ന് വനം മന്ത്രി എ.കെ.ശശീന്ദ്രൻ .

Action Plan will be implemented immediately in Kerala to check the human-animal conflicts, says Kerala Forest Minister A. K. Saseendran

4. മഹാകുംഭമേളയിലെ പ്രധാന ചടങ്ങായ മാഘ പൂർണിമ സ്നാനം പ്രയാഗ് രാജിൽ പുരോഗമിക്കുന്നു.

Magh Purnima Snan at Mahakumbh underway in Prayagraj.

5. ഇന്ത്യ- ഇംഗ്ലണ്ട് ഏകദിന പരമ്പരയിലെ
മൂന്നാമത്തെയും അവസാനത്തെയും മത്സരം ഇന്ന്.

In Men's Cricket, India will play against England in the final clash of the 3-match ODI series at the Narendra Modi Stadium in Ahmedabad this afternoon



HEADLINE-1

PM - FRANCE

ദ്വിരാഷ്ട്ര പര്യടനം തുടരുന്ന പ്രധാനമന്ത്രി നരേന്ദ്രമോദിക്ക് ഫ്രഞ്ച് നഗരമായ മാർസെയിൽ ഉഷ്ണ വരവേൽപ്പ്. മാർസെയിലെ ആദ്യ ഇന്ത്യൻ കോൺസുലേറ്റിന്റെ ഉദ്ഘാടനം പ്രധാനമന്ത്രി, ഫ്രഞ്ച് പ്രസിഡൻ്റ് ഇമ്മാനുവൽ മാക്രോൺ ഓം ഇന്ന് നിർവഹിക്കും. പുതിയ കോൺസുലേറ്റ് പ്രവാസി ഇന്ത്യൻ സമൂഹത്തിന് പ്രയോജനം ചെയ്യുന്നതിനൊപ്പം ഇന്ത്യ-മിഡിൽ ഈസ്റ്റ്-യൂറോപ്പ് സാമ്പത്തിക ഇടനാഴിയും ഏറെ ഗുണം ചെയ്യും. ഫ്രഞ്ച് പ്രസിഡൻറിനൊപ്പം രാവിലെ മാർസെയിൽ എത്തിയ പ്രധാനമന്ത്രിക്ക് ഇന്ത്യൻ സമൂഹം ആവേശകരമായ സ്വീകരമാണ് നൽകിയത്. മാർസെയിൽ വിവിധ പരിപാടികളിലും ശ്രീ മോദി ഇന്ന് പങ്കെടുക്കും. ലോക മഹായുദ്ധങ്ങളിൽ ജീവൻ നഷ്ടപ്പെട്ട ഇന്ത്യൻ സൈനികർക്ക് പ്രധാനമന്ത്രി ശ്രദ്ധാഞ്ജലി അർപ്പിക്കും. ഇന്തോ -ഫ്രാൻസ് സംരംഭമായ International Thermonuclear Experimental Reactor ഇരു നേതാക്കളും സന്ദർശിക്കും.



PM (INTRO)

പാരീസിൽ ചേർന്ന 14-ാമത് ഇന്ത്യ-ഫ്രാൻസ് സി ഇ ഒ
ഫോറത്തെയും പ്രധാനമന്ത്രി ഫ്രഞ്ച് പ്രസിഡൻ്റിനൊപ്പം
അഭിസംബോധന ചെയ്തിരുന്നു. പ്രതിരോധം, ഊർജ്ജം, വ്യോമയാനം,
ബഹിരാകാശം തുടങ്ങിയ മേഖലകളിലെ പുതിയ നീക്ഷേപ
സാധ്യതകൾ പ്രയോജനപ്പെടുത്താൻ ഫ്രഞ്ച് കമ്പനികളെ

പ്രധാനമന്ത്രി ഇന്ത്യയിലേക്ക് ക്ഷണിച്ചു. ആഗോള നിക്ഷേപ കേന്ദ്രമെന്ന നിലയിൽ ഇന്ത്യ ലോക ശ്രദ്ധ ആകർഷിക്കുന്നതായും പ്രധാനമന്ത്രി പറഞ്ഞു.

(ഹോൾഡ് വോയിസ്...)

പാരിസിൽ ഇന്നലെ നടന്ന എ.ഐ. ആക്ഷൻ ഉച്ചകോടിയിലും പ്രധാനമന്ത്രി പങ്കെടുത്തിരുന്നു. ഫ്രാൻസ് പര്യടനം പൂർത്തിയാക്കി ശ്രീ മോദി ഇന്ന് അമേരിക്കയിലേക്ക് തിരികും.



HEADLINE-2

NIYAMASABHA (INTRO)

പാലക്കാട് ഇരട്ട കൊലപാതകം ഉൾപ്പെടെ സംസ്ഥാനത്ത് നടക്കുന്ന കുറ്റകൃത്യങ്ങൾ തടയാൻ പോലീസ് പരാജയപ്പെട്ടെന്ന് ചൂണ്ടിക്കാട്ടി പ്രതിപക്ഷം കൊണ്ടുവന്ന ഉപക്ഷേപത്തിന് അനുമതി നിഷേധിച്ചതിൽ പ്രതിഷേധിച്ച് നിയമസഭയിൽ പ്രതിപക്ഷ വാക്കട്ട്. പ്രതിപക്ഷത്തു നിന്നും എൻ. ഷംസുദ്ദീൻ ആണ് ഉപക്ഷേപത്തിന് നോട്ടീസ് നൽകിയത്. സംസ്ഥാനത്തിന്റെ എല്ലാ ഭാഗത്തുനിന്നും പോലീസിന്റെ വീഴ്ചകളെ കുറിച്ച് റിപ്പോർട്ട് ചെയ്യുന്നുണ്ടെന്നും അത് തടയാൻ സർക്കാരിന് സാധിക്കുന്നില്ലെന്നും പ്രതിപക്ഷം ചൂണ്ടിക്കാട്ടി. ക്രിമിനലുകളുമായി ബന്ധമുള്ള പോലീസുകാർ സംസ്ഥാനത്ത് കൂടിവരുന്നതായി പ്രതിപക്ഷ നേതാവ് വി. ഡി. സതീശൻ ആരോപിച്ചു.

(ഹോൾഡ് വോയ്സ്.....പ്രതിപക്ഷ നേതാവ്)

പോലീസുകാർക്ക് വീഴ്ച വന്ന എല്ലാം സന്ദർഭങ്ങളിലും കർശനമായി നടപടി സർക്കാർ സ്വീകരിച്ചിട്ടുണ്ടെന്ന് മുഖ്യമന്ത്രി പിണറായി വിജയൻ മറുപടി നൽകി. പാലക്കാട് ഇരട്ടകൊലപാതകേസെ പ്രതി ചെന്നാമരയെ കുറിച്ച് പരാതി ലഭിച്ചപ്പോൾ പോലീസ് അതീവ ഗൗരവമായി കാണേണ്ടതായിരുന്നു എന്നും, വീഴ്ച വരുത്തിയ പോലീസ് ഉദ്യോഗസ്ഥനെ സസ്പെൻഡ് ചെയ്തതായും മുഖ്യമന്ത്രി പറഞ്ഞു. ചിലരുടെ ഭാഗത്ത് നിന്ന് തെറ്റ് സംഭവിക്കുന്നത് കൊണ്ട്

പോലീസ് സേനയെ മുഴുവൻ കുറ്റപ്പെടുത്തുന്നത് ശരിയല്ലെന്നും മുഖ്യമന്ത്രി വ്യക്തമാക്കി.

(ഹോൾഡ് വോയ്സ്.....മുഖ്യമന്ത്രി)

മുഖ്യമന്ത്രിയുടെ മറുപടിയുടെ അടിസ്ഥാനത്തിൽ ഉപക്ഷേപത്തിന് സ്പീക്കർ അനുമതി നിഷേധിക്കുകയായിരുന്നു .

@@@@@@@@@@@@@@@@@@@@

HEADLINE-3

ASSEMBLY Saseendran

വന്യജീവി ആക്രമണം രൂക്ഷമാകുന്ന സാഹചര്യത്തിൽ പ്രശ്നം പരിഹരിക്കാൻ അടിയന്തരമായി ആക്ഷൻ പ്ലാൻ രൂപീകരിക്കുമെന്ന് വനം മന്ത്രി എ.കെ.ശശീന്ദ്രൻ . ഇതിനായുള്ള ചർച്ച പുരോഗമിക്കുകയാണെന്നും എ.പ്രഭാകരന്റെ സബ്മിഷന് മറുപടിയായി മന്ത്രി നിയമസഭയെ അറിയിച്ചു. തദ്ദേശ സ്വയംഭരണ സ്ഥാപനങ്ങളുടെയും ജനങ്ങളുടെയും സഹകരണത്തോടെ പ്രവർത്തനം ഉൾജ്ജിതമാക്കുമെന്നും മന്ത്രി വ്യക്തമാക്കി.

@@@@@@@@@@@@@@@@@@@@

Assembly Calicut Airport

കോഴിക്കോട് വിമാനത്താവള വികസനത്തിനായി 436 ഏക്കർ ഭൂമി ഏറ്റെടുക്കുന്നതിനുള്ള മാസ്റ്റർ പ്ലാൻ തയ്യാറായതായി മുഖ്യമന്ത്രി പിണറായി വിജയൻ . മാസ്റ്റർ പ്ലാൻ അനുസരിച്ച് ഏറ്റെടുക്കേണ്ട ഭൂമിയുടെ കാര്യത്തിൽ തുടർനടപടി സ്വീകരിക്കുന്നതിന് എയർപോർട്ട് ഡയറക്ടർക്ക് കത്ത് നൽകിയിട്ടുണ്ടെന്നും പി. അബ്ദുൾ ഹമീദിന്റെ ശ്രദ്ധക്ഷണിക്കലിന് മറുപടിയായി മുഖ്യമന്ത്രി നിയമസഭയെ അറിയിച്ചു. യാത്രാക്കാരുടെ സുരക്ഷിതത്വം, സൗകര്യം, എന്നിവ ഉറപ്പു വരുത്തുന്നതിനായി നിരവധി വികസന പ്രവർത്തനങ്ങൾ ഇതിനകം നടപ്പിലാക്കിയിട്ടുണ്ടെന്നും അദ്ദേഹം വ്യക്തമാക്കി. മുഖ്യമന്ത്രിക്ക് വേണ്ടി മന്ത്രി വി അബ്ദുറഹിമാനാണ് മറുപടി നൽകിയത്.

@@@@@@@@@@@@@@@@@@@@

ബ്രേക്ക്

ഈ വാർത്തകൾ ആകാശവാണിയിൽ നിന്ന്.....



ASHWINI VAISHNAW

അർദ്ധചാലക മേഖലയിലെ പ്രമുഖ സ്ഥാപനമായ ലാം റിസർച്ച്, ഇന്ത്യയിൽ 10,000 കോടി രൂപയുടെ നിക്ഷേപം നടത്തുമെന്ന് അറിയിച്ചതായി കേന്ദ്ര ഇലക്ട്രോണിക്സ് ഐടി മന്ത്രി അശ്വിനി വൈഷ്ണവ്. ഇന്ത്യയുടെ അർദ്ധചാലക മേഖലയിലെ പുത്തൻ നാഴിക കല്ലാണ് ഇതെന്നും അദ്ദേഹം സമൂഹമാധ്യമത്തിൽ കുറിച്ചു.



CBDT TAX COLLECTION

രാജ്യത്തെ പ്രത്യക്ഷ നികുതി വരുമാനത്തിൽ 14.69 ശതമാന വളർച്ച രേഖപ്പെടുത്തിയതായി കേന്ദ്ര പ്രത്യക്ഷ നികുതി ബോർഡ്. ഈ സാമ്പത്തിക വർഷം 17 ലക്ഷത്തി 78 ആയിരം കോടി രൂപയാണ് വരുമാനം ലഭിച്ചത്. വ്യക്തിഗത ആദായ നികുതി വരുമാനം ഒമ്പത് ലക്ഷത്തി നാല്പത്തിയേഴായിരം കോടി രൂപയിലധികവും കോർപ്പറേറ്റ് നികുതി ഏഴ് ലക്ഷത്തി എഴുപത്തിയെണ്ണായിരം കോടി രൂപയിലധികവും വർദ്ധിച്ചിട്ടുണ്ട്.



HEADLINE-4



MAHAKUMBH

മഹാകുംഭമേളയിലെ പ്രധാന ചടങ്ങായ മാഘ പൂർണിമ സ്നാനം പ്രയാഗ് രാജിൽ പുരോഗമിക്കുന്നു. ലക്ഷക്കണക്കിന് തീർത്ഥാടകരാണ് ചടങ്ങിൽ പങ്കെടുക്കുന്നതിനായി

എത്തിയിരിക്കുന്നത്. മാഘ പൂർണിമയോട് അനുബന്ധിച്ച് വിപുലമായ ഗതാഗത ക്രമീകരണങ്ങളും സുരക്ഷാ സംവിധാനങ്ങളും ഏർപ്പെടുത്തിയിട്ടുണ്ട്. മഹാകുംഭമേള യിൽ

ഇതുവരെ 46 കോടീയിലധികം ഭക്തർ ത്രിവേണി സംഗമത്തിൽ പുണ്യസ്നാനം നടത്തി.



SABARIMALA

കുംഭമാസ പുജയ്ക്കായി ശബരിമല ക്ഷേത്രനട ഇന്ന് വൈകുന്നേരം അഞ്ചിന് തുറക്കും. കുംഭം ഒന്നായ നാളെ മുതൽ 17 വരെ പുജകളും അഭിഷേകവും നടക്കും. വെർച്വൽ ക്യു വഴിയും സ്പോട്ട്ബുക്കിംഗ് നടത്തിയും തീർത്ഥാടകർക്ക് ദർശനം നടത്താം. പമ്പയിൽ ജലനിരപ്പ് ക്രമീകരിക്കുന്നതിന് ഇന്നു മുതൽ 17 വരെ കുളാർ ഡാമിൽ നിന്ന് ജലം തുറന്നു വിടുന്നതിനാൽ ജനങ്ങൾ ജാഗ്രത പാലിക്കണം.



TIME:12:50 DATE:2025-02-12

Ayodhya

അയോധ്യ രാമക്ഷേത്രത്തിലെ മുഖ്യപൂജാരി ആചാര്യ സത്യേന്ദ്ര ദാസ് അന്തരിച്ചു. 85 വയസ്സായിരുന്നു. ലഖ്നൗവിലെ ആശുപത്രിയിൽ ചികിത്സയിലിരിക്കെയാണ് അന്ത്യം. യുപി മുഖ്യമന്ത്രി യോഗി ആദിത്യനാഥ് ഉൾപ്പെടെയുള്ള പ്രമുഖർ അനുശോചനം രേഖപ്പെടുത്തി



GBS - DEATH

ഗില്ലൻ ബാരി സിൻഡ്രോമിലെ ആദ്യ മരണം മുംബൈയിൽ റിപ്പോർട്ട് ചെയ്തു. വധാല സ്വദേശിയായ 53 കാരനാണ് ഇന്നലെ രാത്രിയോടെ മരിച്ചത്. കഴിഞ്ഞ മാസം 23നാണ് പനിയെ തുടർന്ന് ഇദ്ദേഹത്തെ ആശുപത്രിയിൽ പ്രവേശിപ്പിച്ചത്. 197 പേരാണ് നിലവിൽ രോഗബാധ സംശയിച്ച് ചികിത്സയിലുള്ളതെന്ന് മഹാരാഷ്ട്ര ആരോഗ്യ വിഭാഗം അറിയിച്ചു.



ELEPHANT ATTACK

വയനാട്ടിൽ വീണ്ടും കാട്ടാന ആക്രമണം. അടുമല വാഗമരത്തിന് സമീപം കാട്ടാനയുടെ ആക്രമണത്തിൽ ആദിവാസി യുവാവ് കൊല്ലപ്പെട്ടു. എറാട്ടുകുണ്ട് ഉന്നതിയിൽ കറുപ്പൻ മകൻ ബാലനാണ് മരിച്ചത്. സംസ്ഥാനത്തെ വന്യജീവി ആക്രമണം ചർച്ച ചെയ്യാൻ വനംമന്ത്രി ഇന്ന് ഉന്നതതല യോഗം വിളിച്ചിട്ടുണ്ട്.

@@@@@@@@@@@@@@@@@@@@

Ravidas Jayanti

ഭക്തകവി സന്ത് രവിദാസ് ജയന്തി ദിനത്തിൽ ശ്രദ്ധാഞ്ജലി അർപ്പിച്ച് രാഷ്ട്രപതി ദ്രൗപദി മുർമു. തന്റെ രചനകളിലൂടെ എല്ലാവർക്കും ഐക്യത്തിന്റെയും സാഹോദര്യത്തിന്റെയും സന്ദേശം നൽകിയ മഹാനായിരുന്നു സന്ത് രവിദാസ് എന്ന് രാഷ്ട്രപതി അനുസ്മരണ സന്ദേശത്തിൽ പറഞ്ഞു. പതിനാലാം നൂറ്റാണ്ടിൽ ജീവിച്ചിരുന്ന അദ്ദേഹം ഉത്തരേന്ത്യയിലെ ഭക്തി പ്രസ്ഥാനത്തിന്റെ സ്ഥാപകനായാണ് അംഗീകരിക്കപ്പെടുന്നത്.

@@@@@@@@@@@@@@@@@@@@

HEADLINE-5

CRICKET

ഇന്ത്യ- ഇംഗ്ലണ്ട് ഏകദിന പരമ്പരയിലെ മൂന്നാമത്തെയും അവസാനത്തെയും മത്സരം ഇന്ന്. അഹമ്മദാബാദിലെ നരേന്ദ്രമോദി സ്റ്റേഡിയത്തിൽ ഉച്ചയ്ക്ക് 1.30നാണ് മത്സരം. ആദ്യ രണ്ട് ഏകദിനവും വിജയിച്ച ഇന്ത്യ പരമ്പര ഇതിനകം സ്വന്തമാക്കിയിട്ടുണ്ട്.

@@@@@@@@@@@@@@@@@@@@

NATIONAL GAMES

ഉത്തരാഖണ്ഡിൽ നടക്കുന്ന 38-ാമത് ദേശീയ ഗെയിംസിൽ 56 സ്വർണ്ണവുമായി സർവീസസ് ഒന്നാം സ്ഥാനത്ത്

തുടരുന്നു. മഹാരാഷ്ട്ര രണ്ടാം സ്ഥാനത്തും കർണാടക മൂന്നാം സ്ഥാനത്തുമാണ്. കേരളം പതിനൊന്നാം സ്ഥാനത്താണ്.

@@@@@@@@@@@@@@@@@@@@

SENSEX+GOLD

രാജ്യത്തെ ഓഹരി വിപണികളിൽ നഷ്ടം. സെൻസെക്സ് 92 പോയിന്റ് ഇടിഞ്ഞ് 76,202 ലും നിഫ്റ്റി 11 പോയിന്റ് നഷ്ടത്തിൽ 23,061 ലും വ്യാപാരം തുടരുന്നു.

സ്വർണ്ണവില കുറഞ്ഞു. പവൻ 560 രൂപ കുറഞ്ഞ് 63,520 രൂപയും, ഗ്രാമിന് 7,940 രൂപയുമാണ് ഇന്നത്തെ വില.



@@@@@@@@@@@@@@@@@@@@
@@@@@@@@@@@@@@@@
@@@@@@@@@@@
@@@